

မလုံ - စင်္ကြံဒီမိုကရက်တစ်ပါတီ

၏

အခြေခံမူဝါဒသဘောထား၊ ရည်ရွယ်ချက်လုပ်ငန်းစဉ်စည်းမျဉ်းနှင့်ဖွဲ့စည်းပုံ

မာတိကာ

၁။ နိဒါန်း

၂။ အခန်း(၁) “ ဗလုံ-စဝေါ် ဒီမိုကရက်တစ်ပါတီ ” ၏ အမည် နှင့် အဓိပ္ပါယ်ကိုဖော်ပြချက်
(Phlone-Sqaw Democratic party)

၃။ အခန်း(၂) အမှတ်တံဆိပ်နှင့် အလံတော်အဓိပ္ပါယ်ဖော်ပြချက်၊ အလံတော်ပါသင်္ကေတများ
အဓိပ္ပါယ်ဖော်ပြချက်။

၄။ အခန်း(၃) အခြေခံမူဝါဒ၊ရည်မှန်းချက်နှင့် ရည်ရွယ်ချက်များ။

၅။ အခန်း(၄) ဖွဲ့စည်းတည်ဆောက်ပုံ။

၆။ အခန်း(၅) တာဝန်နှင့်လုပ်ပိုင်ခွင့်

၇။ အခန်း(၆) ပါတီဝင်ဖြစ်ခြင်း၊ပါတီဝင်အဖြစ်မှရပ်စဲခြင်း။

၈။ အခန်း(၇) ဘဏ္ဍာငွေစုဆောင်းခြင်း။

၉။ အခန်း(၈) ရွေးချယ်တင်မြှောက်ခြင်း။

၁၀။ အခန်း(၉) အထွေထွေ

၁၁။ နိဂုံး

၁။ နိဒါန်း

ပြည်ထောင်စုပြန်မာနိုင်ငံတော်သည် “တရားမျှတခြင်း၊ လွတ်လပ်ခြင်းနှင့်ညီမျှခြင်း” ရှိသောတိုင်းပြည် ဖြစ်သည်။ နိုင်ငံသားတိုင်းသည် လွတ်တော်များသို့ ရွေးကောက်တင်မြှောက်ခွင့်ရှိသည်။ အချုပ်အခြာအာဏာပိုင် လွတ်လပ်သည့် တိုင်းပြည်ဖြစ်သည်။ တိုင်းရင်းသားလူမျိုးပေါင်းစုံတို့ စုပေါင်းနေထိုင်ကြသော တိုင်းပြည်တစ်ပြည်ဖြစ်သည်။

ပြည်ထောင်စုတိုင်းရင်းသားတို့သည် နယ်ချဲ့ဆန့်ကျင်ရေး၊ အမျိုးသားလွတ်မြောက်ရေးအတွက် အားသွန် ခွန်စိုက်ကြိုးပမ်းဆောင်ရွက်ခဲ့ကြ၍ အေဒီ- ၁၉၄၈ ခုနှစ်၊ ဇန်နဝါရီလ(၄)ရက်နေ့တွင် အချုပ်အခြာအာဏာပိုင်မိုးသော၊ လွတ်လပ်သောတိုင်းပြည်ဖြစ်သည်။

အေဒီ- ၁၉၄၇ ခုနှစ်၊ စက်တင်ဘာလ (၂၄)ရက်နေ့တွင် ရေးဆွဲသော ဖွဲ့စည်းအုပ်ချုပ်ပုံ အခြေခံဥပဒေ၊ အေဒီ-၁၉၄၇-ခုနှစ်တွင်ရေးဆွဲသော ဖွဲ့စည်းအုပ်ချုပ်ပုံ အခြေခံဥပဒေတို့တွင် -

(က) ပါလီမန်ဒီမိုကရေစီစနစ်

(ခ) ဆိုရှယ်လစ်ဒီမိုကရေစီစနစ် အဖြစ်ကျင့်သုံးတည်ထောင်ခဲ့သော်လည်း၊ အေဒီ-၁၉၈၈ ခုနှစ်တွင်ဖြစ်ပေါ်လာသည့် အခြေအနေအရပ်ရပ်ကြောင့် ဒီမိုကရေစီတိုင်းပြည်ထွန်းကားရေးအတွက် ဆုံးရှုံးခဲ့ ရသည်။

တိုင်းပြည်တစ်ပြည်၊ နိုင်ငံတစ်ခုတည်ထောင်ရာတွင် ပြည်သူတို့၏ဆန္ဒအတိုင်း ဖွဲ့စည်းအုပ်ချုပ်ပုံ အခြေခံဥပဒေများ စနစ်ကျစွာမရေးဆွဲနိုင်လျှင် နိုင်ငံရေး၊ လုံခြုံရေး၊ အုပ်ချုပ်ရေး၊ စီးပွားရေး၊ လူမှုရေးနှင့် ဥပဒေရေးရာစသည်တို့ တည်တံ့ခိုင်မြဲ သာယာလိမ့်မည်မဟုတ်၊ အခက်အခဲများစွာကြုံတွေ့ရမည်။

လောက၌ “တရားမျှတခြင်း၊ လွတ်လပ်ခြင်းနှင့်ညီမျှခြင်း” မရှိသောတိုင်းပြည်သည်ငြိမ်းချမ်း သာယာဝပြောလိမ့်မည်မဟုတ်၊ တည်တံ့ခိုင်မြဲလိမ့်မည် မဟုတ်။

အမှန်စင်စစ် မြန်မာပြည်သည်စစ်မှန်သော အမျိုးသားဒီမိုကရေစီစနစ် သို့မဟုတ် ပြည်သူ့ဒီမိုကရေစီစနစ် ပေါ်ထွန်းမှသာလျှင်ပြည်ထောင်စုတိုင်းရင်းသားများဖြစ်သော ကချင်၊ ကယား၊ ကရင်၊ ချင်း၊ မွန်၊ ဗမာ၊ ရခိုင်၊ ရှမ်း စသည်တို့ ဥပမာ သိုက်မပျက်၊ အေးအတူပူအမျှ စည်းလုံးညီညွတ်စွာဖြင့် တိုင်းပြည်၏အချုပ်အခြာ အာဏာတည်တံ့ခိုင်မြဲရေးကို ဖော်ဆောင်နိုင်မည်ဖြစ်သည်။ ခေတ်ကာလများ မည်သို့ပင် ပြောင်းလဲစေကာမူ ပြည်ထောင်စု မပြိုကွဲရေး၊ တိုင်းရင်းသားစည်းလုံးညီညွတ်ရေးနှင့် တိုင်းပြည်၏ အချုပ်အခြာ အာဏာ တည်တံ့ခိုင်မြဲရေးကို တညွတ်ပတ်ပေးသော ခိုင်မြဲသောနိုင်ငံရေး မူဝါဒလမ်းစဉ်ကောင်း တစ်ခုတည်ရှိရန် လိုအပ်လာသောကြောင့် “ဖလုံ-စခေါ် (Phlone-Sqaw) ဒီမိုကရက်တစ်ပါတီ ” ကိုတည်ထောင်ခြင်းဖြစ်ပါသည်။

လုံ-စပေါ် ဒီမိုကရက်တစ်ပါတီ၏သဘောထား

- ၁။ လူသားတို့၏အခွင့်အရေး (သက်ရှိမှန်သမျှ) ကိုလေးစားမည်။
- ၂။ အကြမ်းမဖက်ခြင်းတရား (အတိသ)၊ မှန်ကန်မှုတရား (Truth) နှင့် တရားမျှတခြင်း (Justice) ကို လေးစားမည်။
- ၃။ တရားမျှတသော မိတ်ဝတ်မပျက်ပူးပေါင်းဆောင်ရွက်ခြင်းနှင့် ကမ္ဘာ့ငြိမ်းချမ်းရေးမူများကို လိုက်နာမည်။
- ၄။ မတရားမှုဟူသမျှကို ပြည်သူနှင့်အတူ ငြိမ်းချမ်းသောနည်းဖြင့် ပူးပေါင်းဆောင်ရွက်သောမူကို လိုက်နာမည်။
- ၅။ မြန်မာ့အမျိုးသားများ ထိန်းသိမ်းစောင့်ရှောက်လာခဲ့သော ရိုးရာယဉ်ကျေးမှု၊ ထုံးတမ်းစေလွှတ်အစဉ်အလာများ ကိုမပျောက်မပျက် ထိန်းသိမ်းစောင့်ရှောက်ကာကွယ်မှုကို လိုက်နာမည်။
- ၆။ လူသားတိုင်း ကြောက်ရွံ့ခြင်းမှကင်းဝေးအောင် မှန်ကန်မှု (Truth)၊ အကြမ်းမဖက်မှု (Ahimsa)တရားနှင့် တရားမျှတခြင်းများ တိုင်းပြည်၌ထွန်းကားအောင် ပြည်သူနှင့်ပူးပေါင်းဆောင်ရွက်မည်။
- ၇။ မိမိတိုင်းပြည်အပေါ် မတရားကိုင်တွယ်ခြင်း၊ အမြတ်ထုတ်ခေါင်းပုံဖြတ်ခြင်း၊ ခြယ်လှယ်ခြင်း၊ အခွင့်အာဏာ သုံးခြင်းနှင့် ဖိနှိပ်ခြင်းများပြုလာသူဟူသမျှ ကင်းဝေးရန်ပြည်သူနှင့်အတူ အကြမ်းမဖက်သော နည်းလမ်းဖြင့် အောင်မြင်စွာဆင်နွှဲနိုင်သည်အထိ ပူးပေါင်းဆောင်ရွက်မည်။
- ၈။ ကြီးစိုင်ငယ်ညွှန်း မပြုခြင်းကို လိုက်နာပြီး လူသားမဆန်သော လူမှုပတ်ဝန်းကျင်ကို ရှောင်ကြဉ်မည်။
- ၉။ အရာခပ်သိမ်းကို လေးစားမှု၊ တရားမျှတမှုဖြင့် ဆက်ဆံမည်။
- ၁၀။ မိမိ၏အတွင်းစိတ်ရောင့်ရဲမှုကို ကြိုခိုင်အောင်တည်ဆောက်ပြီး၊ ဆင်ခြင်ခြင်း၊ သုံးသပ်ခြင်း၊ စူးစမ်းခြင်း၊ အသိ ပညာ၊ သတ္တိသုံးမျိုးဖြင့် လူမှုဆင်းရဲမှုကင်းအောင် တည်ဆောက်မည်။
- ၁၁။ ဖိနှိပ်ချုပ်ချယ်မှုကို အပင်ပန်းခံ၊ အနစ်နာခံခြင်းဖြင့် အောင်မြင်မှုရောက်အောင် တည်ဆောက်မည်။
- ၁၂။ ကရင်အမျိုးသားများ ထိန်းသိမ်းစောင့်ရှောက်လာခဲ့သော ရိုးရာယဉ်ကျေးမှု၊ ထုံးတမ်းစေလွှတ်အစဉ်အလာများကို မပျောက်မပျက် ထိန်းသိမ်းစောင့်ရှောက်လျက် ပြည်ထောင်စုမြန်မာနိုင်ငံတော် တိုင်းရင်းသားများနှင့်အတူ တည်တံ့ခိုင်မြဲရေး၊ ငြိမ်းချမ်းသာယာပြောရေး၊ စည်းလုံးညီညွတ်ရေး၊ တန်းတူညီမျှရေးနှင့် ဖွံ့ဖြိုးတိုးတက်ခြင်း ဟူသောသဘောထားကို အကောင်အထည်ဖော်မည်။
- ၁၃။ အမျိုးသား၏အကျိုးစီးပွားကိုလည်းကောင်း၊ လူမျိုးကိုလည်းကောင်းဖျက်ဆီးမည့် တိုက်ဖျက်ဝါဒမျိုးမည့်မူဝါဒ၊ အန္တရာယ်ပေးမည့်အယူအဆနှင့် အယူဝါဒတို့ကို ဥပဒေနှင့်အညီ ခုခံကာကွယ်ဆောင်ရွက်မည်။
- ၁၄။ တမျိုးသားလုံး၏နိုင်ငံရေး၊ စီးပွားရေးနှင့် လူမှုရေးရာစသည်တို့ကို ခေတ်နှင့်အညီ တိုးတက်ဖွံ့ဖြိုးလာအောင် အားထုတ်မည်။
- ၁၅။ ကိုယ်ကျိုးမပါသော အများအကျိုးသက်သက်ပြုအမုန်းမစွက်၊ အကြမ်းမဖက်သော ဘက်လိုက်မှုကင်းသော မူဝါဒကိုလက်ကိုင်ထားလျက်စစ်မှန်သော ပြည်ထောင်စုကြီးကိုအတူတကွ ပူးပေါင်းတည်ထောင်မည်။

အခန်း(၁)

အမည်နှင့်အဓိပ္ပါယ်ဖော်ပြချက်

အမည်။ ။ဤပါတီ၏ အမည်ကို “ဗလုံ-စဝေါ် ဒီမိုကရက်တစ်ပါတီ” ဟု ခေါ်တွင်စေရမည်။
 အင်္ဂလိပ် ဘာသာဖြင့် “Phlone – Sqaw Democratic Party” ဟုခေါ်တွင်စေပြီး
 အတိုကောက်အားဖြင့် “P.S.D.P” ဟုခေါ်တွင်ရမည်။

အဓိပ္ပါယ်ဖော်ပြချက်။ ။ “ဗလုံ- စဝေါ် ” ဟုဆိုရာတွင် ကရင်မျိုးနွယ်စုတစ်ခုလုံးကို ဆိုလိုသည်။
 (တစ်နည်း)။ “ဗလုံ - စဝေါ် ” ဟုဆိုရာတွင် လူသားမျိုးနွယ်စုအားလုံး
 ကိုဆိုလိုသည်။ ကရင်လူမျိုးတို့၏ အဓိကမျိုးနွယ်စုဖြစ်သော “မိခင် ”
 ဖက်မျိုးနွယ်စုကို ဗလုံ (၂)၊ ခေါ် မိုးထိုက် နှင့် မိခင် ဖက်မျိုးနွယ်စုကို
 စဝေါ် (၅)၊ ခေါ် ပါထိုက် တို့ကို ရည်ညွှန်းသည်။ ဒီမိုကရက်တစ်
 ဟုဆိုရာတွင် ဒီမိုကရေစီ ကျင့်စဉ်ဖြစ်သော အများဆန္ဒကိုရည်ညွှန်းပြီး၊
 ကရင်အမျိုးသားတို့၏ ဝံ့မြီးတီးတက်သာယာဝပြောရေး အတွက်လုပ်ဆောင်မှု
 မှန်သမျှ ကရင်တစ်မျိုးသားလုံး၏ဆန္ဒနှင့်အညီ ဆောင်ရွက်ပေးမည်
 ပါတီဖြစ်သည်။

အခန်း(၂)

အမှတ်တံဆိပ်နှင့်အလံတော်အဓိပ္ပါယ်ဖော်ပြချက်

“ဗလုံ-စဝေါ် ဒီမိုကရက်တစ်ပါတီ ” ၏အမှတ်တံဆိပ်မှာ အပြာရောင်နောက်ခံပြီး တစ်ဖက် တစ်ချက် အနက်ရောင်ကျွဲချို(၂)ခု ဝန်းရံထားသော ရွှေရောင်ဖားစည်မျက်နှာဝပုံဖြစ်ကာ အပေါ်ပိုင်း၌ ကရင်စကား (၅ - စုံ) ပါရှိပြီးအောက်ခြေ၌ အင်္ဂလိပ်အက္ခရာ “ P.S.D.P ” ပါရှိသောပုံဖြစ်ပါသည်။

အဓိပ္ပါယ်ဖော်ပြချက်မှာ ဖားစည်နှင့် ကျွဲချိုတို့သည် ကရင်အမျိုးသားများလေးစားတန်ဖိုးထားသော ကရင်ရိုးရာယဉ်ကျေးမှုအမွေအနှစ်သင်္ကေတကို ဖော်ညွှန်းသည်။ (၅ - စုံ) သည်ပါဝင်သောမျိုးနွယ်စုကို ရည်ညွှန်းသည်။

“ P.S.D.P ” သည် “ **Phlone -Sqaw Democratic Party** ” ကိုအတိုကောက် ရည်ညွှန်းဖော်ပြသည်။

“ ဗလုံ-စဝေါ် ဒီမိုကရက်တစ်ပါတီ ” ၏ အလံတော်သည် အလျား ၉'၊ အနံ ၅' ရှိသော နီဖြူပြာ (၃)မျိုးညီကန့်လန့်စင်း (ထက်အောက်)၏ အလယ်စင်းအလယ်ဗဟိုတည့်တည့်တွင် တစ်ဖက်တစ်ချက်၌ ကျွဲချိုနှစ်ခုဝန်းရံထားသော ရွှေရောင်ဖားစည်မျက်နှာဝပုံ ပါရှိသောအလံတော်ဖြစ်သည်။

အလံတော်ပါသင်္ကေတနှင့် အရောင်များ၏ အဓိပ္ပါယ်ဖော်ပြချက်မှာ-

- အနီရောင်(ကြက်သွေး)သည်ရဲရင့်ခြင်း။(**Bravery**) ကိုဖော်ညွှန်းသည်။
- အဖြူရောင်သည်ရိုးသားဖြောင့်မတ်ခြင်း (**Honest**) ကိုဖော်ညွှန်းသည်။
- အပြာရောင်သည် သစ္စာရှိခြင်း(**Loyalty**) ကိုဖော်ညွှန်းသည်။
- ကျွဲချိုနှင့် ဖားစည်တို့သည် ကရင်လူမျိုးတို့၏ လေးစားတန်ဖိုးထားသော ထူးခြားသောရိုးရာယဉ်ကျေးမှု အမွေ အနှစ်သင်္ကေတတစ်ခုဖြစ်သည်။

മസ് - മരോട്ടി മിന്നുന്നതകലിയി ജി മസ് മരോ



മസ് - മരോട്ടി മിന്നുന്നതകലിയി ജി മസ് മരോ





မလုံ - စင်္ဘာလကုန်ကမ်းပါး
ကရင်ပြည်နယ်၊ ဘားအံမြို့



အခန်း(၃)

အခြေခံမူဝါဒများ၊ရည်မှန်းချက်များနှင့်ရည်ရွယ်ချက်များ။

အခြေခံမူဝါဒများ

- ၁။ ကရင်အမျိုးသားတို့၏ရိုးရာယဉ်ကျေးမှုနယ်ပယ်တွင် စာပေ၊ ဘာသာစကား၊ ရိုးရာဓလေ့နှင့် ဓလေ့ထုံးတမ်း စသည်တို့ကိုထိန်းသိမ်းစောင့်ရှောက်သွားမည်။
- ၂။ လွတ်လပ်မှုနှင့်ဆိုင်သောအခြေခံအခွင့်အရေးများ၊ ကိုယ်ပိုင်ပြဌာန်းခွင့်၊ရရှိခွင့်များနှင့် အိုကရေစီအခွင့်အရေးများ ကိုကရင်အမျိုးသား အသိုင်းအဝန်းအတွင်း၌သာမကဘဲ မိမိနှင့်သက်ဆိုင်သောလူ့ဘောင်အသိုင်းအဝိုင်းတစ်ရပ် လုံးအတွင်း၌သက်ဝင်လှုပ်ရှားလာအောင် ကြိုးပမ်းဆောင်ရွက်မည်။
- ၃။ စစ်မှန်သောပြည်ထောင်စုကြီးတည်ထောင်ရာတွင် တိုင်းရင်းသားအားလုံး၏ စည်းလုံးညီညွတ်မှုရှိရေး၊ သာတူညီမျှမှုရှိရေး၊ မှန်ကန်မှုနှင့် တရားမျှတမှုရှိရေး၊ ငြိမ်းချမ်းမှုရှိရေးအတွက် အစွမ်းကုန်ဆောင်ရွက်မည်။
- ၄။ ကြီးမားသောညှဉ်းမှုဝါဒကို ဆန့်ကျင်ကာ ကရင်တစ်မျိုးသားလုံးအတွက် လွတ်လပ်ပြီး၊ငြိမ်းချမ်းသာယာဖွံ့ဖြိုးတိုးတက်သောဘဝကိုပန်တီးနိုင်ရန် ကြိုးပမ်းဆောင်ရွက်မည်။
- ၅။ မည်သူမျှ၏အကျိုးစီးပွားကိုမထိခိုက်စေဘဲ၊ ကရင်တစ်မျိုးသားလုံး၏ ဖွံ့ဖြိုးတိုးတက်သာယာပြောရေးနှင့် အကျိုးစီးပွားတို့ကိုတရားဥပဒေနှင့်အညီ ကြိုးပမ်းဆောင်ရွက်မည်။
- ၆။ ကရင်တစ်မျိုးသားလုံးကို ထိခိုက်ပျက်စီးစေမည့်မူဝါဒများ၊ ကရင်တစ်မျိုးသားလုံး၏ အကျိုးစီးပွားကိုထိခိုက်စေသည့်ပြုမူဆောင်ရွက်ချက်များကို တရားဥပဒေနှင့်အညီ အစွမ်းကုန်ဆန့်ကျင်ဆောင်ရွက်မည်။
- ၇။ ကရင်တစ်မျိုးသားလုံး၏ နိုင်ငံရေး၊ စီးပွားရေးနှင့် လူမှုရေးရာစသည်တို့ကိုခေတ်နှင့်အညီ တိုးတက်ဖွံ့ဖြိုးလာအောင်အားထုတ်ဆောင်ရွက်မည်။

ရည်မှန်းချက်

ပြည်ထောင်စုပွား တိုင်းရင်းသားများနှင့်အတူ ကရင်အမျိုးသားတို့သည်တန်းတူညီမျှရေး၊ တရားမျှတရေး၊ လွတ်လပ်ရေး၊ သာယာဝပြောရေးနှင့် ဖွံ့ဖြိုးတိုးတက်ရေးစသည်တို့ကိုအခြေခံပြီး ပြည်ထောင်စုမပြိုကွဲရေး၊တိုင်းပြည်၏အချုပ်အခြာအာဏာတည်တံ့ခိုင်မြဲရေးနှင့်တိုင်းရင်းသား စည်းလုံးညီညွတ်ရေး စသည်တို့ကို တည်ဆောက်ရန်ဖြစ်သည်။

ရည်ရွယ်ချက်နှင့်လုပ်ငန်းစဉ်

ဗလုံ-စဝေါ် ဒီမိုကရက်တစ်ပါတီသည်-

၁။ ကရင်လူမျိုးတို့၏အခွင့်အရေးကို ဖွဲ့စည်းပုံအခြေခံဥပဒေပြဋ္ဌာန်းချက်နှင့်အညီ ပေါ်ပေါက်လာမည့်ကရင်ပြည်နယ် အစိုးရအဖွဲ့မှဖော်ဆောင်သွားရန်။

၂။ “ဗလုံ-စဝေါ် ဒီမိုကရက်တစ်ပါတီ”သည် ကရင်ပြည်နယ်အတွင်းရှိ ကရင်အမျိုးသားများသာမက အနယ်နယ်အရပ်ရပ်ရှိကရင်အမျိုးသားအားလုံးတို့၏ အကျိုးစီးပွားကိုဥပဒေနှင့်အညီ ဖော်ဆောင်ရန်။

၃။ လွတ်လပ်ပြီးတရားမျှတသော ရွေးကောက်ပွဲ၌ ကရင်တစ်မျိုးသားလုံး၏အရေးကို ပါဝင်ဆောင်ရွက်နိုင်ရန် အလို့ငှါဝင်ရောက်ယှဉ်ပြိုင်မည်။

၄။ “ဗလုံ-စဝေါ် ဒီမိုကရက်တစ်ပါတီ”သည်ကရင်ပြည်နယ်ကိုအခြေခံပြီးဖွဲ့စည်းတည်ထောင်မည့်အပြင် မွန်ပြည်နယ်၊ တနင်္သာရီတိုင်း၊ ပဲခူးတိုင်း၊ ရန်ကုန်တိုင်းနှင့် ဧရာဝတီတိုင်း စသည်တို့အထိ တိုးချဲ့ဖွဲ့စည်းပြီး ကရင်အမျိုးသားတို့၏အကျိုးစီးပွားအတွက်ဆောင်ရွက်မည်။


၅။ ကရင်ပြည်နယ်အတွင်းရှိ ကရင်အမျိုးသားများနှင့် အနယ်နယ်အရပ်ရပ်ရှိ ကရင်အမျိုးသားများအားလုံးအတူ တကွစည်းလုံးညီညွတ်စွာဖြင့်ကရင်အမျိုးသားတို့၏အကျိုးစီးပွားအတွက် ပူးပေါင်းပါဝင် လာစေရန်နည်းလမ်း ရှာဖွေပြီးဆောင်ရွက်မည်။

၆။ ပြည်သူတို့၏စီးပွားရေးနှင့်လူမှုရေးကို မိမိတို့ဆန္ဒသဘောထားအတိုင်းဥပဒေနှင့်အညီဆောင်ရွက်နိုင်ရန်ကူညီ စောင့်ရှောက်မည်။

၇။ အမုန်းမစွက်၊ အကြမ်းမဖက်သောမူဝါဒကိုလက်ခံထားပြီး စည်းလုံးညီညွတ်ခြင်းကိုတည်ဆောက်မည်။


အခန်း(၄)

ဖွဲ့စည်းတည်ဆောက်ပုံ



မှတ်ချက်။ ။ မြို့နယ်အသီးသီးမှ ဥက္ကဋ္ဌနှင့်အတွင်းရေးမှူးတာဝန်များ ယူဆောင်ခြင်းမရှိသော်လည်း မဲဆန္ဒနယ် အသီးသီးတွင်ပြည်သူ့ကိုယ်စားလှယ်အဖြစ် ရွေးချယ်ခြင်းခံရသောပုဂ္ဂိုလ်များ၊ ဗဟိုအလုပ်အမှုဆောင် ကော်မတီဝင်များ အဖြစ်သတ်မှတ်သည်။ အကယ်၍မြို့နယ်ဥက္ကဋ္ဌနှင့် အတွင်းရေးမှူးတို့သည်အရွေးမခံလျှင် ထိုမြို့နယ်တွင် ဗဟို ကော်မတီဝင်(၅)ဦးအထိပါဝင်နိုင်သည်။ အမျိုးသမီးဥက္ကဋ္ဌနှင့် လူငယ်ဥက္ကဋ္ဌတို့သည် အောက်ခြေအဖွဲ့အစည်း အဆင့်ဆင့်မှရွေးချယ်တင်မြှောက်သော ပုဂ္ဂိုလ်များဖြစ်ရမည်။

ဗဟိုအလုပ်အမှုဆောင်ကော်မတီ
၏
ဖွဲ့စည်းတည်ဆောက်ပုံ



အခန်း(၅)

တာဝန်နှင့်လုပ်ပိုင်ခွင့်

၁။ နာယကအဖွဲ့

နာယကအဖွဲ့၏တာဝန်နှင့်လုပ်ပိုင်ခွင့်များမှာအောက်ပါအတိုင်းဖြစ်သည်။

- (က) ကရင်တစ်မျိုးသားလုံး၏ အကျိုးစီးပွားအတွက်အလို့ငှါ ပါတီ၏မူဝါဒရေးရာနှင့်ပတ်သက်၍အကြံဉာဏ်ပေးမှုနှင့်လမ်းညွှန်မှုများဆောင်ရွက်ပေးမည်။
- (ခ) ကရင်တစ်မျိုးသားလုံး၏ စီးပွားရေး၊ လူမှုရေး၊ နိုင်ငံရေးနှင့်လူနေမှုအဆင့်အတန်းဖွံ့ဖြိုးတိုးတက်မြှင့်တင်ရေးအတွက် လမ်းညွှန်မှုများ၊ အကြံဉာဏ်ပေးမှုများနှင့် ဦးဆောင်မှုများဆောင်ရွက်ပေးမည်။
- (ဂ) နိုင်ငံတော်အကျိုးစီးပွားနှင့် ကရင်တစ်မျိုးသားလုံး အကျိုးစီးပွားအတွက်ရှေးရှုပြီး ပါတီ၏ စည်းကမ်းထိန်းသိမ်းရေးနှင့် ဥပဒေရေးရာများတွင် အကြံဉာဏ်ပေးခြင်းနှင့် လမ်းညွှန်မှုပေးခြင်း စသည်တို့ကိုဆောင်ရွက်မည်။
- (ဃ) ဖွဲ့စည်းပုံအခြေခံဥပဒေပါ နိုင်ငံရေးပါတီတည်ထောင်ခြင်း၊ ဥပဒေနှင့်အညီ ပါတီ၏ရုံးပုံငွေရေးရာဆိုင်ရာများနှင့်ပတ်သက်၍လမ်းညွှန်မှုများ ဦးဆောင်စည်းရုံးမှုများဆောင်ရွက်မည်။

၂။ ဥက္ကဋ္ဌ

ဥက္ကဋ္ဌ၏တာဝန်နှင့်လုပ်ပိုင်ခွင့်များမှာအောက်ပါအတိုင်းဖြစ်သည်။

- (က) ဥက္ကဋ္ဌသည်ပါတီ၏ညီလာခံ၌လည်းကောင်း၊ဗဟိုအလုပ်အမှုဆောင်ကော်မတီအစည်းအဝေး၌လည်းကောင်း၊ အလုပ်အမှုဆောင်ကော်မတီအစည်းအဝေး၌လည်းကောင်း၊အစည်းအဝေးသဘာပတိအဖြစ်ဆောင်ရွက်မည်။
- (ခ) ပါတီ၏မူဝါဒရေးရာများ၌လည်းကောင်း၊ စည်းရုံးရေးဆိုင်ရာလုပ်ငန်းများ၌လည်းကောင်း၊ ဘဏ္ဍာရေးဆိုင်ရာ လုပ်ငန်းများ၌လည်းကောင်း တာဝန်ခံမည်။
- (ဂ) ပါတီ၏မူဝါဒရေးရာချမှတ်ခြင်း၊ ပန်းတိုင်သတ်မှတ်ခြင်း၊ လုပ်ငန်းများထိရောက်အောင်မြင်အောင် အစီအစဉ် ရေးဆွဲခြင်း၊ ကြေငြာချက်သဘောထားထုတ်ပြန်ခြင်း၊ အခြားအဖွဲ့အစည်းများနှင့် ဆက်ဆံဆက်သွယ်ခြင်း ဆိုင်ရာမူဝါဒချမှတ်ခြင်းစသည်တို့ကို အတွင်းရေးမှူးအဖွဲ့နှင့် ဗဟိုအလုပ်အမှုဆောင် ကော်မတီဝင်များနှင့် ညှိနှိုင်းဆွေးနွေးပြီး အကောင်အထည်ဖော်ဆောင်ရွက်မည်။
- (ဃ) ပါတီ၏ရည်မှန်းချက်ပန်းတိုင်အောင်မြင်ရန်ပါတီဝင်အားလုံးကိုဦးဆောင်ပြီး ပြည်သူလူထုနှင့်အတူတက်ကြွစွာ ပါဝင်ဆောင်ရွက်မည်။
- (င) ပါတီ၏စည်းကမ်းထိန်းသိမ်းရေးဆိုင်ရာလုပ်ငန်းတာဝန်များကိုတာဝန်ခံမည်။
- (စ) ကရင်တစ်မျိုးသားလုံးကပေးအပ်သည့် မည်သည့်တာဝန်ဝတ္တရားများမဆို ပြည်သူ့ကိုယ်စားလှယ်များမှ တစ်ဆင့် ဒီမိုကရေစီကျင့်စဉ်နှင့်အညီ ဆောင်ရွက်မည်။
- (ဆ) ပါတီ၏ရံပုံငွေရရှိရေးအတွက် ပြဋ္ဌာန်းထားသောစည်းမျဉ်းဥပဒေများနှင့်အညီ ပါတီဝင်အားလုံးကိုဦးဆောင်ပြီး ဆောင်ရွက်မည်။

၃။ နိဂဏ္ဌ

ဒ-ဥက္ကဋ္ဌ၏တာဝန်နှင့်လုပ်ပိုင်ခွင့်များမှာအောက်ပါအတိုင်းဖြစ်သည်။

- (က) ဥက္ကဋ္ဌ မအားလပ်သောအခါ ဥက္ကဋ္ဌ၏လုပ်ငန်းတာဝန်အဝဝကို တာဝန်ယူဆောင်ရွက်မည်။
- (ခ) ပါတီ၏မူဝါဒရေးရာများ၌လည်းကောင်း၊ စည်းရုံးရေးဆိုင်ရာလုပ်ငန်းများ၌လည်းကောင်း၊ စည်းကမ်းထိန်းသိမ်းရေးဆိုင်ရာ လုပ်ငန်းတာဝန်များ၌လည်းကောင်း ဥက္ကဋ္ဌနှင့်အတူ တက်ကြွစွာပါဝင်ဆောင်ရွက်မည်။
- (ဂ) ဥက္ကဋ္ဌမှလည်ကောင်း၊ ဗဟိုကော်မတီမှလည်းကောင်း၊ ပေးအပ်သည့်မည်သည့် တာဝန်ဝတ္တရားမဆို ဆောင်ရွက်မည်။
- (ဃ) ပါတီ၏ရုံးအဖွဲ့မှူးနှင့်လည်းကောင်း၊ ဘဏ္ဍာရေးမှူးနှင့်လည်းကောင်း၊ စာရင်းစစ်မှူးနှင့်လည်းကောင်း ပူးပေါင်းဆောင်ရွက်ပြီး၊ ပါတီ၏ဘဏ္ဍာရေးဆိုင်ရာလုပ်ငန်းများ စနစ်တကျရှိစေရန်နှင့် အသုံးစရိတ်များ တိကျမှန်ကန်မှုရှိစေရန် ကြီးကြပ်ဆောင်ရွက်မည်။
- (င) ပြည်သူ့ကိုယ်စားလှယ်များမှတစ်ဆင့် ကရင်တစ်မျိုးသားလုံး၏ လိုအပ်ချက်များကိုဖော်ထုတ်ပြီး ပြည့်ဆည်းပေးနိုင်ရန်ပါတီဝင်အားလုံးကိုဦးဆောင်ပြီး၊ နည်းလမ်းများဖော်ထုတ်ချမှတ်ဆောင်ရွက်မည်။
- (စ) ပြည်သူ့ကိုယ်စားလှယ်များနှင့်အတူ အောက်ခြေအဖွဲ့အစည်းအဆင့်ဆင့်နှင့် ပြည်သူများနှင့်တိုက်ရိုက်ထိတွေ့ဆက်ဆံမှုရှိအောင်ဆောင်ရွက်မည်။
- (ဆ) ပါတီ၏ရည်မှန်းချက်ပန်းတိုင်အောင်မြင်ရန် ဥက္ကဋ္ဌနှင့်အတူတက်ကြွစွာပါတီဝင်အားလုံးကို ဦးဆောင်ပြီး ပြည်သူနှင့်အတူပူးပေါင်းဆောင်ရွက်မည်။

၄။ အထွေထွေအတွင်းရေးများ

အထွေထွေအတွင်းရေးများ၏တာဝန်နှင့်လုပ်ပိုင်ခွင့်များမှာအောက်ပါအတိုင်းဖြစ်သည်။

- (က) ပါတီ၏မူဝါဒရေးရာ ချမှတ်ရာ၌လည်းကောင်း၊ စည်းရုံးရေးလုပ်ငန်းစဉ်အစီအစဉ်များ ရေးဆွဲရာ၌လည်းကောင်း၊ ဘဏ္ဍာရေးဆိုင်ရာလုပ်ငန်းစဉ်များ ဆောင်ရွက်ရာ၌လည်းကောင်း ဥက္ကဋ္ဌ၏ဦးဆောင်မှုကိုခံယူပြီး ဗဟိုအလုပ်အမှုဆောင်ကော်မတီဝင်းများနှင့်အတူ ရေးဆွဲသတ်မှတ်ဆောင်ရွက်မည်။
- (ခ) ပါတီ၏စည်းရုံးရေးလုပ်ငန်းကိုအထူးဦးစားပေးဆောင်ရွက်မည်ဖြစ်ပြီး ပါတီ၏စည်းကမ်းထိန်းသိမ်းရေးကိုလည်းဥက္ကဋ္ဌ၊ ဒုဥက္ကဋ္ဌနှင့်အတူ တက်ကြွစွာပါဝင်ဆောင်ရွက်မည်။
- (ဂ) ပါတီ၏မှတ်တမ်းမှတ်ရာများ၊ စာရင်းဇယားများ၊ စာရင်းအင်းများကို စနစ်တကျထိန်းသိမ်းထားမည်။ ထို့အပြင်ပါတီ၏လုပ်ငန်းနှင့်ပတ်သက်သောအတွင်းရေးများကိုလျှို့ဝှက်စွာထိန်းသိမ်းထားမည်။
- (ဃ) ဥက္ကဋ္ဌ၏ဦးဆောင်မှုဖြင့် ပါတီ၏လုပ်ငန်းအဝဝအတွက် အစီအစဉ်များကိုရေးဆွဲပြီး၊ ဗဟိုကော်မတီဝင်းများနှင့်ညှိနှိုင်းဆောင်ရွက်ကာ ချမှတ်ဆောင်ရွက်သွားမည်။
- (င) ပါတီ၏အစည်းအဝေးများမှလည်းကောင်း၊ ညီလာခံမှလည်းကောင်း ချမှတ်ထားသောလုပ်ငန်းဆောင်တာများထိရောက်အောင်မြင်စွာ အကောင်အထည်ဖော်ဆောင်နိုင်ရန် ဥက္ကဋ္ဌအား အကူအညီပေးမည်။
- (စ) ပါတီ၏မူဝါဒသဘောထားထုတ်ပြန်ကြေငြာခြင်း၊ ရှင်းလင်းတင်ပြခြင်း၊ သတင်းထုတ်ပြန်ခြင်း စသည်တို့ကို ဥက္ကဋ္ဌ၏ခွင့်ပြုချက်ရယူပြီး ဦးဆောင်တာဝန်ယူမည်။
- (ဆ) ပါတီ၏ရည်မှန်းချက် ပန်းတိုင်အောင်မြင်ရန် ဥက္ကဋ္ဌ၊ ဒုဥက္ကဋ္ဌနှင့်အတူ ပါတီဝင်အားလုံးနှင့်အတူပူးပေါင်းဆောင်ရွက်မည်။

၅။ အတွင်းရေးမှူး(၁)

အတွင်းရေးမှူး(၁)၏ တာဝန်နှင့်လုပ်ပိုင်ခွင့်များမှာအောက်ပါအတိုင်းဖြစ်သည်။

- (က) အထွေထွေအတွင်းရေးမှူး မအားလပ်သောအခါ (သို့မဟုတ်) တာဝန်ပေးသောအခါ အထွေထွေအတွင်းရေးမှူး၏တာဝန်အဝဝကိုတာဝန်ယူဆောင်ရွက်မည်။
- (ခ) ပါတီ၏မူဝါဒရေးရာများ၌လည်းကောင်း၊ စည်းရုံးရေးဆိုင်ရာလုပ်ငန်းများ၌လည်းကောင်း၊ အထွေထွေအတွင်းရေးမှူးနှင့်အတူ တက်ကြွစွာပါဝင်ဆောင်ရွက်မည်။
- (ဂ) ဥက္ကဋ္ဌမှလည်းကောင်း၊ အထွေထွေအတွင်းရေးမှူးမှလည်းကောင်း၊ ဗဟိုကော်မတီမှလည်းကောင်း၊ ပေးအပ်သည့်မည်သည့်တာဝန်ဝတ္တရားမဆို ဆောင်ရွက်မည်။
- (ဃ) ပါတီစည်းကမ်းထိန်းသိမ်းရေးနှင့် ပါတီဝင်ကျစ်လျစ်ခိုင်မာရေးလုပ်ငန်းကို အထူးဦးစားပေးဆောင်ရွက်မည်။
- (င) ပြည်သူ့ကိုယ်စားလှယ်များနှင့်အတူ ပြည်သူလူထုနှင့် တိုက်ရိုက်ထိတွေ့ဆက်ဆံရေးလုပ်ငန်းကို ဦးစားပေးပြီးပြည်သူတို့၏လိုအပ်ချက်များကို ဖြည့်ဆည်းပေးနိုင်ရန်ဆောင်ရွက်မည်။
- (စ) ပါတီဝင်အားလုံးတို့၏လိုအပ်ချက်များကို တိုက်ရိုက်ထိတွေ့ဆက်ဆံရေးဖြင့် ပေါ်ထုတ်ကာဖြည့်ဆည်းပေးနိုင်ရန်နှင့် ပါတီဝင်တို့၏သာယာဝပြောရေးအတွက် ကူညီဆောင်ရွက်ပေးမည်။
- (ဆ) ပါတီ၏ရည်မှန်းချက်အောင်မြင်ရန် ပြည်သူလူထုနှင့်အတူ ပါတီဝင်အားလုံးနှင့် ပူးပေါင်းဆောင်ရွက်မည်။

၆။ အတွင်းရေးမှူး(၂)

အတွင်းရေးမှူး(၂)၏ တာဝန်နှင့်လုပ်ပိုင်ခွင့်များမှာအောက်ပါအတိုင်းဖြစ်သည်။

- (က) အထွေထွေအတွင်းရေးမှူး မအားလပ်သောအခါ (သို့မဟုတ်) တာဝန်ပေးသောအခါ အထွေထွေအတွင်းရေးမှူး၏ တာဝန်ဝတ္တရားအဝဝကို တာဝန်ယူဆောင်ရွက်မည်။
- (ခ) ပါတီ၏မူဝါဒရေးရာများ၌လည်းကောင်း၊ စည်းရုံးရေးဆိုင်ရာလုပ်ငန်းများ၌လည်းကောင်း၊ အထွေထွေအတွင်းရေးမှူးနှင့်အတူ တက်ကြွစွာပါဝင်ဆောင်ရွက်မည်။
- (ဂ) ဥက္ကဋ္ဌမှလည်းကောင်း၊ အထွေထွေအတွင်းရေးမှူးမှလည်းကောင်း၊ ဗဟိုကော်မတီမှလည်းကောင်း ပေးအပ်သည့် မည်သည့်တာဝန်ဝတ္တရားမဆို ဆောင်ရွက်မည်။
- (ဃ) ပါတီစည်းကမ်းထိန်းသိမ်းရေးနှင့် ပါတီဝင်ကျစ်လျစ်ခိုင်မာရေးလုပ်ငန်းအတွက် ကရင်ပြည်နယ်ပြင်ပရှိ မြို့နယ်ပါတီစည်းရုံးရေးနယ်မြေများ၌ အထူးဦးစားပေးဆောင်ရွက်မည်။
- (င) ကရင်ပြည်နယ်ပြင်ပရှိ မြို့နယ်ပါတီစည်းရုံးရေးနယ်မြေများ၌ရှိသော ပြည်သူ့ကိုယ်စားလှယ်များနှင့်အတူ ပြည်သူနှင့်တိုက်ရိုက်ထိတွေ့ဆက်ဆံခြင်းဖြင့် ပြည်သူတို့၏လိုအပ်ချက်များကိုဖော်ထုတ်၊ ပြည့်ဆည်းပေးရေးလုပ်ငန်းဆောင်ရွက်မည်။
- (စ) အခြားသောပါတီအဖွဲ့အစည်းများနှင့် အမုန်းမစွက်၊ အကြမ်းမဖက်သော၊ ဘက်လိုက်မှုကင်းသောမူဝါဒကို လက်ကိုင်ထားပြီး၊ ဥက္ကဋ္ဌ၏လမ်းညွှန်မှုကိုခံယူကာ ပါတီ၏စည်းမျဉ်း၊စည်းကမ်းနှင့်အညီ ထိတွေ့ဆက်ဆံပူးပေါင်းဆောင်ရွက်မည်။

၇။ လူငယ်ဥက္ကဋ္ဌ

လူငယ်ဥက္ကဋ္ဌ၏တာဝန်နှင့် လုပ်ပိုင်ခွင့်များမှာ အောက်ပါအတိုင်းဖြစ်သည်။

- (က) ကရင်တစ်မျိုးသားလုံး၏ အကျိုးစီးပွားအတွက်အလို့ငှါ ပါတီ၏စည်းမျဉ်းစည်းကမ်းများနှင့်အညီကရင် လူထုတစ်ရပ်လုံးကို ဦးဆောင်ပြီးလူငယ်တို့၏အသံကို ကိုယ်စားတင်ပြမည်။
- (ခ) ပါတီ၏မူဝါဒရေးရာ အကောင်အထည်ဖော်ရာ၌လည်းကောင်း၊ စည်းရုံးရေးလုပ်ငန်းစဉ်များ ချမှတ် အကောင်အထည်ဖော်ရာ၌လည်းကောင်း၊ စည်းကမ်းထိန်းသိမ်းရေး လုပ်ငန်းစဉ်အကောင်အထည် ဖော်ရာ၌လည်းကောင်း လူငယ်များကိုဦးဆောင်ပြီး တက်ကြွစွာဆောင်ရွက်မည်။
- (ဂ) ပါတီဝင်တို့၏ ဖွံ့ဖြိုးတိုးတက်ရေး၊ သာယာဝပြောရေးနှင့် ပြည်သူတစ်ရပ်လုံးတို့၏ ဖွံ့ဖြိုးတိုးတက်ရေးနှင့် သာယာဝပြောရေးအတွက် လူငယ်ထုတစ်ရပ်လုံးကို ဦးဆောင်နိုင်ပြီး အကောင်အထည်ဖော်ဆောင် ရွက်မည်။
- (ဃ) ပါတီဝင်အားလုံးနှင့် ပြည်သူတို့၏ သာရေးနာရေးလုပ်ငန်းများကို လူငယ်ထုတစ်ရပ်လုံးကိုဦးဆောင်ပြီး ဆောင်ရွက်မည်။
- (င) လူငယ်ထုတစ်ရပ်လုံးအတွက်လိုအပ်သော အရည်အချင်းတည်ဆောက်ခြင်းလုပ်ငန်း (Capacity Building)၊ ခေါင်းဆောင်မှုသင်တန်း (Leadership Training) နှင့်ကျန်းမာရေး၊ ပညာရေး၊ လူမှုရေးနှင့် နိုင်ငံရေးအခွင့်အလမ်း (Opportunity) များကို ဗန်တီးပေးနိုင်ရန်ဆောင်ရွက်မည်။
- (စ) ပါတီ၏ရည်မှန်းချက်ပန်းတိုင်အောင်မြင်ရန် ပြည်သူလူထုနှင့်ပါတီဝင်အားလုံးနှင့်အတူ ပူးပေါင်းဆောင် ရွက်မည်။

၈။ အမျိုးသမီးဥက္ကဋ္ဌ

- (က) ကရင်တစ်မျိုးသားလုံး၏ အကျိုးစီးပွားအတွက်အလို့ငှါ ပါတီ၏စည်းမျဉ်းစည်းကမ်းများနှင့်အညီ အမျိုး သမီးထုတစ်ရပ်လုံးကိုဦးဆောင်ပြီး အမျိုးသမီးတို့၏အသံကို ကိုယ်စားတင်ပြမည်။
- (ခ) ပါတီ၏မူဝါဒရေးရာ အကောင်အထည်ဖော်ရာ၌လည်းကောင်း၊ စည်းရုံးရေးလုပ်ငန်းစဉ်များ ချမှတ် အကောင်အထည်ဖော်ရာ၌လည်းကောင်း၊ စည်းကမ်းထိန်းသိမ်းရေး လုပ်ငန်းစဉ်အကောင်အထည် ဖော်ရာ၌လည်းကောင်း၊ အမျိုးသမီးများကိုဦးဆောင်ပြီး တက်ကြွစွာဆောင်ရွက်မည်။

- (ဂ) အမျိုးသမီးတို့၏ ညီတူညီမျှအခွင့်အရေး၊ ဖွံ့ဖြိုးတိုးတက်ရေးနှင့် သာယာဝပြောရေးအတွက်အမျိုးသမီးထုတစ်ရပ်လုံးကို ဦးဆောင်ပြီး ပါတီ၏စည်းမျဉ်းစည်းကမ်းနှင့်အညီ ဆောက်ရွက်မည်။
- (ဃ) ပါတီဝင်အားလုံးနှင့် ပြည်သူတို့၏စီးပွားရေး၊ လူမှုရေး၊ နိုင်ငံရေးနှင့် လူနေမှုအဆင့်အတန်းဖွံ့ဖြိုးမြင့်မားလာစေရန်အတွက် အမျိုးသမီးထုတစ်ရပ်လုံးပါဝင်လာစေရန် ဦးဆောင်စည်းရုံးမည်။
- (င) အမျိုးသမီးများအား ခွဲခြားဒိနှိပ်မှု၊ အမြတ်ထုတ်ဟန့်တားတားဆီးမှုများပပျောက်ရန်နှင့်အမျိုးသမီးဘဝဖွံ့ဖြိုးတိုးတက်မြင့်မားရေး၊ ပညာရေး၊ ကျန်းမာရေးအခွင့်အရေးများတန်းတူညီမျှမှုရရှိရေးနှင့် တရားဥပဒေရှေ့မှောက်၌ တန်းတူညီမျှမှုရရှိရေးအတွက် ပါတီ၏စည်းမျဉ်းဥပဒေနှင့်အညီ အမျိုးသမီးထုတစ်ရပ်လုံးကိုဦးဆောင်ပြီး အားထုတ်ကြိုးပမ်းဆောင်ရွက်မည်။
- (စ) ကရင်အမျိုးသမီးတို့၏ အသက်မွေးဝမ်းမှုပညာနှင့် အခြားသောပညာရပ်အသီးသီး ရရှိရန်ပညာပေးလုပ်ငန်းများ၊ သင်တန်းများ၊ ပညာတော်သင်အစီအစဉ်များ ဖန်တီးပေးနိုင်ရန်ဆောင်ရွက်မည်။
- (ဆ) ပါတီ၏ရည်မှန်းချက်ပန်းတိုင်အောင်မြင်ရန် ပါတီဝင်အားလုံးနှင့် ပြည်သူလူထုများနှင့်အတူပူးပေါင်းပါဝင်မည်။

၉။ ပါတီဝင်တိုင်း၏ရပိုင်ခွင့်များ

- (က) ပါတီ၏ရည်မှန်းချက်ပန်းတိုင်အောင်မြင်ရေးအတွက် အစည်းအဝေးများတွင် လွတ်လပ်စွာ ပါဝင်ဆွေးနွေးခွင့်ရှိသည်။
- (ခ) ပါတီဝင်တိုင်းသည် အရွေးခံပိုင်ခွင့်ရှိပြီး လွတ်လပ်စွာရွေးကောက်တင်မြှောက်နိုင်ခွင့် ရှိသည်။
- (ဂ) မိမိ၏ထင်မြင်ယူဆချက်၊ အကြံအဉာဏ်များကို ပါတီဗဟိုကော်မတီသို့လည်းကောင်း၊ ပါတီအဖွဲ့အစည်းအဆင့်ဆင့်သို့လည်းကောင်း၊ လွတ်လပ်စွာတင်သွင်းနိုင်ခွင့်ရှိသည်။
- (ဃ) ပါတီဝင်တိုင်းသည် ပါတီ၏ဆုံးဖြတ်ချက်နှင့် ပတ်သက်၍ ဒီမိုကရေစီကျင့်စဉ်အရအများဆန္ဒကို လက်ခံကျင့်သုံးရမည်။
- (င) ဒီမိုကရေစီကျင့်စဉ်အရ မိမိ၏သဘောဆန္ဒနှင့် မကိုက်ညီသောအရာများကို လွတ်လပ်စွာ ဆွေးနွေးနိုင်ခွင့်နှင့် လွတ်လပ်စွာကန့်ကွက်နိုင်ခွင့်ရှိသည်။

အခန်း(၆)
ပါတီဝင်ဖြစ်ခြင်းနှင့်ပါတီဝင်အဖြစ်မှရပ်စဲခြင်း။

ပါတီဝင်ဖြစ်ခြင်း

- ၁။ ကရင်အမျိုးသားတို့၏ အကျိုးစီးပွားတို့ကို သယ်ပိုးဆောင်ရွက်လိုသော အသက်(၁၈)နှစ်ပြည့်ပြီးသူ၊ မည်သည့်ကရင်အမျိုးသား/သမီးများမဆို ပါတီဝင်အဖြစ်လျှောက်ထားနိုင်သည်။
- ၂။ မည်သည့်ဘာသာဝင်ကိုးကွယ်သူဖြစ်ပါစေ၊ မည်သည့်ကရင်မျိုးနွယ်စုဝင်မဆို ကရင်အမျိုးသားတို့၏အကျိုးစီးပွားကို သယ်ပိုးဆောင်ရွက်လိုသော ကရင်အမျိုးသား/သမီးတိုင်း ပါတီဝင်အဖြစ်လျှောက်ထားနိုင်သည်။
- ၃။ မည်သည့်အဖွဲ့အစည်းတွင်ဖြစ်စေ၊ မည်သည့်ပါတီတွင်ဖြစ်စေ ပါဝင်ပတ်သက်ခဲ့ဘူးသော်လည်း၊ အနာဂတ်ကရင်အမျိုးသား အကျိုးစီးပွားအတွက် အမှန်တကယ်ထမ်းရွက်လိုသောမည်သည့်ကရင်အမျိုးသား/အမျိုးသမီးဖြစ်စေ ပါတီဝင်အဖြစ်လျှောက်ထားနိုင်သည်။
- ၄။ အခြားသောတိုင်းရင်းသားများလည်း စိတ်ဝင်စားမှုရှိပါက ပါတီဝင်လျှောက်ထားနိုင်သည်။

ပါတီဝင်အဖြစ်မှရပ်စဲခြင်း

အောက်ပါအချက်များကိုထင်ရှားပါက ပါတီဝင်အဖြစ်မှနုတ်ထွက်ပြီးသူဖြစ်ရမည်။

- ၁။ ပါတီ၏စည်းလုံးညီညွတ်မှုကို ပြိုခွဲရန်အားထုတ်သူ။
- ၂။ ပါတီအပေါ်သစ္စာကတိပျက်ကွက်သူ။
- ၃။ အထက်တာဝန်ရှိသူ၏ ညွှန်ကြားချက်နှင့်အမိန့်တို့ကို နာမခံသူ။
- ၄။ ပါတီ၏ဂုဏ်သိက္ခာကို ထိခိုက်ကျဆင်းစေသူနှင့် စာရိတ္တပျက်စီးယိုယွင်းသူ။
- ၅။ သေဆုံးသူနှင့်အဖွဲ့၏ ပေးအပ်သောတာဝန်ကို ဆက်လက်မထမ်းဆောင်နိုင်တော့သဖြင့် မိမိ၏ဆန္ဒဖြင့် ပါတီဝင်အဖြစ်မှ နုတ်ထွက်ခွင့်တောင်းဆိုသူ။
- ၆။ ဗဟိုကော်မတီအဖွဲ့ဝင် (၅၀)ဦးနှင့်အထက် ထုတ်ပယ်ရန်တောင်းဆိုလာလျှင် စုံစမ်းစစ်ဆေးမှုပြုလုပ်ပြီး ပါတီမှထုတ်ပယ်နိုင်သည်။
- ရ။ ရာဇဝတ်မှု၊ ဥပဒေနှင့်ညီစွန်း၍ တရားရုံးကအပြစ်ပေးခြင်းခံရသော မည်သည့်ပါတီဝင်မဆို ပါတီမှ နုတ်ထွက်ပြီးသူဖြစ်ရမည်ဟု ခံယူရမည်။

အခန်း(၇)

ဘဏ္ဍာငွေစုဆောင်းခြင်း

- ၁။ အနယ်နယ်အရပ်ရပ်မှ ကရင်အမျိုးသားအကျိုးစီးပွားကို သယ်ပိုးထမ်းရွက်သောမည်သည့် ကရင်အဖွဲ့အစည်းများထံမှမဆို ဘဏ္ဍာငွေစုဆောင်းရာတွင်အလှူငွေအဖြစ် ပါဝင်ခွင့်ပြုမည်။
- ၂။ ပါတီဝင်တိုင်းမိမိတို့အတွက် သတ်မှတ်လျာထားသောဝင်ကြေးအပြင် မိမိတို့စေတနာအလျောက်ပါတီရဲပုံငွေများထည့်ဝင်ခြင်းဖြင့် ဘဏ္ဍာငွေစုဆောင်းမည်။
- ၃။ ပါတီကိုထောက်ခံအားပေးသော ကရင်အမျိုးသားများ၊ တိုင်းရင်းသားညီရင်းအစ်ကိုလူမျိုးများထံမှ မိမိတို့စေတနာအလျောက်ထည့်ဝင်ကူညီသော အလှူငွေကိုလက်ခံမည်။
- ၄။ နိုင်ငံတော်ကိုဆန့်ကျင်သော တရားမဝင်အသင်းအဖွဲ့အဖြစ် သတ်မှတ်ထားသည့် မည်သည့်အဖွဲ့အစည်းထံမှ ထည့်ဝင်ကူညီသောငွေကြေးကို လုံးဝ (လုံးဝ)လက်မခံ။
- ၅။ ပါတီအထိမ်းအမှတ်ပစ္စည်းများနှင့် ပါတီအထိမ်းအမှတ် ဝန်ဆောင်မှုများမှတစ်ဆင့် ပါတီရဲပုံငွေကို စုဆောင်းမည်။

အခန်း(၈)

ရွေးချယ်တင်မြှောက်ခြင်း

၁။ ကရင်အမျိုးသားထုတစ်ရပ်လုံးက လေးစားယုံကြည်အားထားသော ပါတီဝင်များဖြင့် “ ဗလုံ-စဝေါ် ဒီမိုကရက်တစ် ပါတီ ” ကိုထူထောင်မည်။

၂။ အောက်ခြေနယ်မြေအသီးသီးမှ ဒီမိုကရေစီနည်းအရ ရွေးချယ်တင်မြှောက်သော မြို့နယ်ဥက္ကဋ္ဌနှင့်အတွင်းရေးမှူးတို့ကလည်းကောင်း၊ အမျိုးသမီးအဖွဲ့ဥက္ကဋ္ဌနှင့် လူငယ်ဥက္ကဋ္ဌတို့ကလည်းကောင်း လျှို့ဝှက်မဲစနစ်ဖြင့်ရွေးချယ်တင်မြှောက်သော ဗဟိုအလုပ်အမှုဆောင်ကော်မတီဥက္ကဋ္ဌ၊ ဒုတိယဥက္ကဋ္ဌ၊ အထွေထွေအတွင်းရေးမှူး၊ အတွင်းရေးမှူး(၁)၊ အတွင်းရေးမှူး(၂)နှင့် အမြဲတမ်းကော်မတီဝင်(၂)ဦးတို့အပြင် အမျိုးသမီးဥက္ကဋ္ဌနှင့် လူငယ်ဥက္ကဋ္ဌစသည့် အဖွဲ့ဝင်(၉)ဦးဖြင့် ဗဟိုအလုပ်အမှုဆောင်ကော်မတီကို ဖွဲ့စည်းမည်။

၃။ နာယကအဖွဲ့ဝင်များကို ကရင်အမျိုးသားထုတစ်ရပ်လုံးက လေးစားယုံကြည်အားကိုးသော ကရင်အမျိုးသား ခေါင်းဆောင်များအမည်စာရင်းဩစပြုပြီး၊ ပါတီအလုပ်အမှုဆောင်ကော်မတီသို့တင်သွင်းကာ အလုပ်အမှုဆောင်ကော်မတီများကလျှို့ဝှက်မဲစနစ်ဖြင့်နာယက(၇)ဦးကိုရွေးချယ်၍ ဗဟိုအလုပ်အမှုဆောင်ကော်မတီမှ အတည်ပြုသောနည်းဖြင့် ရွေးချယ်တင်မြှောက်မည်။

အခန်း(၉)အထွေထွေ

(က) အစည်းအဝေးကျင်းပခြင်း

- (၁) ပုံမှန်အားဖြင့် ဗဟိုအလုပ်အမှုဆောင်အစည်းအဝေးကို (၄)လတစ်ကြိမ်ကျင်းပမည်။
- (၂) အရေးကြီးသောလုပ်ငန်းတစ်ရပ်ရပ် ပေါ်ပေါက်လာပါက အလျင်အမြန်ညှိနှိုင်းဆောင်ရွက်နိုင်ရန် လိုအပ်ပါကအရေးပေါ်အစည်းအဝေးကို ခေါ်ယူကျင်းပမည်။
- (၃) အလုပ်အမှုဆောင်ကော်မတီဝင် ဦးရေထက်ဝက်ကျော် အစည်းအဝေးတက်ရောက်မှသာလျှင် အစည်းအဝေးထမြောက်သည်ဟု မှတ်ယူရမည်။
- (၄) အကြောင်းကိစ္စတစ်ခုခုနှင့် ပတ်သက်၍ဗဟိုအလုပ်အမှုဆောင်ကော်မတီဝင် သုံးပုံနှစ်ပုံက တောင်းဆိုလာမည်ဆိုလျှင် အရေးပေါ်အစည်းအဝေးတစ်ရပ် ခေါ်ယူကျင်းပပေးရမည်။
- (၅) ပုံမှန်အားဖြင့် ပါတီညီလာခံကို (၃)နှစ်တစ်ကြိမ်ကျင်းပမည်။ သို့သော် အရေးကြီးသောပါတီလုပ်ငန်းတစ်ရပ်ရပ်ပေါ်ပေါက်လာပါက အရေးပေါ်ပါတီညီလာခံ ခေါ်ယူကျင်းပမည်။

(ခ) ငွေစာရင်းများထိန်းသိမ်းထားရှိခြင်း

- (၁) ပါတီ၏ဘဏ္ဍာထိန်းသည် ပါတီအတွက်လက်ခံရရှိသော ဝင်ငွေအားလုံးနှင့် ပါတီ၏အသုံးစရိတ်များအတွက်ထုတ်ပေးသောငွေများကို ငွေစာရင်းခေါင်းစဉ်အမျိုးအစားအလိုက် စနစ်တကျထိန်းသိမ်းထားရှိရမည်။
- (၂) ပါတီ၏ ဘဏ္ဍာထိန်းသည် ပါတီ၏ဘဏ္ဍာရေးကော်မတီမှ ခွဲဝေသတ်မှတ်ထားသော ငွေစာရင်းခေါင်းစဉ်ပါငွေပမာဏအတွင်း၌သာ အသုံးစရိတ်များကို ထုတ်ပေးနိုင်သည်။ ငွေစာရင်းခေါင်းစဉ်လွှဲပြောင်းပြီး အသုံးစရိတ်ထုတ်ပေးခွင့် မရှိစေရ။
- (၃) ပါတီ၏ ဘဏ္ဍာထိန်းသည် ပါတီအတွက်လက်ခံရရှိသော ဝင်ငွေများကို ပါတီ၏စည်းမျဉ်းစည်းကမ်းနှင့်ညီညွတ်ခြင်းရှိ/မရှိ သေချာစိစစ်ပြီးမှ လက်ခံရမည်။

(ဂ) ဖွဲ့စည်းပုံစည်းမျဉ်းဥပဒေ ပြဋ္ဌာန်းခြင်းနှင့်ပြင်ဆင်ခြင်း

- (၁) ပါတီ၏ အခြေခံဖွဲ့စည်းပုံနှင့် စည်းမျဉ်းစည်းကမ်းများကို အခြေအနေ၊ ရေမြေသာတာဝ၊ ဓလေ့ထုံးတမ်းများနှင့်အညီ ဗဟိုအလုပ်အမှုဆောင်ကော်မတီမှ လိုအပ်သလိုပြင်ဆင်ပြဋ္ဌာန်းနိုင်သည်။
- (၂) ယင်းသို့ ပြင်ဆင်ပြဋ္ဌာန်းခြင်းကို ဗဟိုကော်မတီဝင်၏ ဆန္ဒမဲ (၃)ပုံ (၂)ပုံဖြင့် ရယူပြင်ဆင်ရမည်။
- (၃) ပြင်ဆင်ပြည့်စွက်သော စည်းမျဉ်းစည်းကမ်းများကို အနီးကပ်ဆုံးပါတီညီလာခံတွင် တင်ပြအတည်ပြုချက်ရယူရမည်။

နိဂုံး

ပြည်ထောင်စုမြန်မာနိုင်ငံတော်သည် တိုင်းရင်းသားလူမျိုးပေါင်းစုံ စုပေါင်းနေထိုင်ကြသောတိုင်းပြည် တစ်ပြည်ဖြစ်သည်။ ပြည်ထောင်စုတိုင်းရင်းသားတို့သည်နယ်ချဲ့ဆန့်ကျင်ရေး၊ အမျိုးသားလွတ်မြောက်ရေး အတွက်အားသွန်ခွန်စိုက်ကြိုးပမ်းဆောင်ရွက်ခဲ့ကြ၍၊ အေဒီ-၁၉၄၈ ခုနှစ်၊ဇန်နဝါရီလ (၄) ရက်နေ့တွင် အချုပ်အခြာအာဏာပိုင်စိုးသော လွတ်လပ်သောတိုင်းပြည်ဖြစ်သည်။ “ တရားမျှတခြင်း၊ လွတ်လပ်ခြင်းနှင့် ညီမျှခြင်း ” ရှိသောတိုင်းပြည်ဖြစ်သည်။ သို့ဖြစ်၍နိုင်ငံသားတိုင်းသည် လွတ်တော်များသို့ ရွေးကောက် တင်မြှောက်ခွင့်ရှိသည်။

ထို့ကြောင့်ပြည်ထောင်စုတိုင်းရင်းသားများဖြစ်ကြသော ကချင်၊ ကယား၊ ကရင်၊ ချင်း၊ မွန်၊ ဗမာ၊ ရခိုင်၊ ရှမ်းစသည်တို့သည် ဥမကွဲ၊ သိုက်မပျက် အေးအတူ၊ ပူအမျှ စည်းလုံးညီညွတ်စွာ အတူယှဉ်တွဲနေထိုင်ပြီး ပြည်ထောင်စုကြီး တည်တံ့ခိုင်မြဲရေးအတွက် မလျော့သောဖွဲ့၊ မဆုတ်မနစ်သောလုံ့လဖြင့် မှန်ကန်ခိုင်မြဲသော နိုင်ငံရေးမူဝါဒလမ်းစဉ်ဖြင့် ကရင်တစ်မျိုးသားလုံးကို ဦးဆောင်ရန် “ဗလုံ-စဝေါ်ဒီမိုကရက်တစ်ပါတီ (Phlone-Sqaw Democratic party) ” ကို ဖွဲ့စည်းတည်ထောင်ခြင်းဖြစ်ပေသတည်း။

ဗလုံ - စဝေါ်ဒီမိုကရက်တစ်ပါတီ
(PHLONE - SQAW DEMOCRATIC PARTY)
ကရင်ပြည်နယ်၊ ဘားအံမြို့။